

આકાશવાણી -ભુજ

સમાચાર વાચક: તૌફીક સમા

કમ્પ્યુટરરાઈઝ: મીત ગોર

તારીખ: ૦૮-૧૨-૨૦૨૪ રવિવાર

સમય: સાંજે : ૬:૨૫

પ્રધાનમંત્રી નરેન્દ્ર મોદી- રાજસ્થાન મુલાકાત

પ્રધાનમંત્રી નરેન્દ્ર મોદી આવતીકાલે રાજસ્થાન અને હરિયાણાની મુલાકાત લેશે. રાજસ્થાનમાં, પ્રધાનમંત્રી જયપુર એક્ઝિબિશન એન્ડ કન્વેન્શન સેન્ટર ખાતે રાઈઝિંગ રાજસ્થાન ગ્લોબલ સમિટ 2024નું ઉદ્ઘાટન કરશે અને બપોરે પાણીપતમાં વીમા સખી યોજનાનું લોકાર્પણ કરશે. આ યોજના 18 થી 70 વર્ષની વયજૂથની મહિલાઓને સશક્ત બનાવવા માટે છે., જેમણે ધોરણ 10 પાસ કર્યું છે. કાર્યક્રમ દરમિયાન તેઓ હરિયાણાના કરનાલમાં મહારાણા પ્રતાપ હોર્ટિકલ્ચર યુનિવર્સિટીના મુખ્ય પરિસરનો શિલાન્યાસ પણ કરશે.

તૌફીક સમા

પોલિયો રવિવાર

આજે પોલિયો રવિવાર કાર્યક્રમ અંતર્ગત ગુજરાતના વિવિધ શહેરો અને કચ્છ જિલ્લામાં દરેક શહેર અને ગામડાઓમાં ઘરે ઘરે જઈ પોલિયોના બે ટીપાં પીવડાવવામાં આવ્યા હતા. કચ્છમાં દરેક જગ્યાએ પોલિયોના ટીપાં પીવડાવવા માટે બુથ પણ રાખવામાં આવ્યા છે. ભુજ ખાતે ધારાસભ્ય કેશુભાઈ પટેલે બાળકોને પોલિયોના ટીપા પીવડાવીને પોલિયો બુથને ખુલ્લું મૂક્યું હતું. વિવિધ તાલુકાના પ્રાથમિક આરોગ્ય કેન્દ્રની ટીમો દ્વારા સોમવારે અને મંગળવારે ઘર-ઘર રસીકરણની કામગીરી હાથ ધરવામાં આવશે. આ કામગીરીમાં આરોગ્ય શાખા, આઈ.સી.ડી.એસ. શાખા તેમજ વિવિધ સ્વૈચ્છિક સંસ્થાઓ દ્વારા સહયોગ આપવામાં આવશે .

કચ્છના કલેક્ટર અમિત અરોરા અને પીજીવીસીએલના એમ.ડી.પ્રીતિ શર્માએ પોતાની ટીકરીને અહીં બૂથ ઉપર પોલિયોના ટીપાં પીવડાવીને ઉપસ્થિત વાલીઓને પોતાનાં બાળકોને જરૂરથી પોલિયોના ટીપાં પીવડાવવા અનુરોધ કર્યો હતો. જિલ્લા વિકાસ અધિકારી, આર.સી.એચ.ઓ. સહિત આરોગ્ય શાખા, જિલ્લા પંચાયત કચ્છના ઉચ્ચ અધિકારીઓએ બાળકોને પોતાના હાથે પોલિયોના બે ટીપા પીવડાવ્યા હતા. આ કાર્યક્રમનું આયોજન કચ્છના

મુખ્ય જિલ્લા આરોગ્ય અધિકારી મિતેષ ભંડેરીના માર્ગદર્શન અંતર્ગત રોટરી ક્લબ અને રોટરી વોલ સિટી તથા જિલ્લા પંચાયત આરોગ્ય શાખા દ્વારા કરવામાં આવ્યું હતું.

તૌફીક સમા

ગાંધીધામના યોગ શિબિર

રાજ્ય યોગ બોર્ડ દ્વારા પોલીસ પરેડ ગ્રાઉન્ડ ખાતે જિલ્લા પોલીસ વડાસાગર બાગમારના માર્ગદર્શન હેઠળ યોજાઈ હતી. આ શિબિરમાં નાયબ પોલીસ અધિક્ષક, સહિત પોલીસ અધિકારીઓ સાથે 200 જેટલા કર્મચારીઓએ ભાગ લઈ યોગ અને મેડિટેશન કર્યાં હતો. જેમાં 50 જેટલા પ્રશિક્ષકો દ્વારા યોગ સાધના કરાવાઈ હતી. શિબિરમાં પોલીસ કર્મચારીઓને શરીરને તંદુરસ્ત રાખવા માટે યોગ નિષ્ણાતો દ્વારા સમજણ અને યોગના વિવિધ પ્રકારની માહિતી આપવામાં આવી હતી.

તૌફીક સમા

કૃષિમળો

મુન્દ્રા તાલુકાનાં સાડાઉ ગામે કૃષિ વિજ્ઞાન કેન્દ્રમાં બે દિવસ ખેતીવાડી શાખા દ્વારા તાલુકા કક્ષાના કૃષિમેળાની ઉજવણી કરાઈ હતી. કાર્યક્રમમાં ખેડૂતોને વિવિધ પાકો અંગે સમજણ આપવામાં આવી હતી. કૃષિમેળામાં સેમિનાર અને પ્રદર્શન પણ યોજાયાં. 531 જેટલા ખેડૂત તથા ગ્રામીણ અગ્રણીઓએ ભાગ લીધો હતો. ખેડૂતોને બીજ ઉત્પાદનનાં, પ્રાકૃતિક ખેતી, કૃષિમાં યાંત્રિકીકરણ, બાગાયત, અને ખારેકમાં રોગ વિશે માર્ગદર્શન અપાયું હતું.

તૌફીક સમા

તાપમાન

કચ્છમાં લઘુત્તમ પારો બેથી ચાર ડિગ્રી ગડવા સાથે ઠંડીનું પ્રમાણ વધ્યું છે. નલિયામાં આજે 10.8 ડિગ્રી લઘુત્તમ તાપમાન રહ્યું હતું અને મહત્તમ તાપમાન 30 ડિગ્રી નોંધાયું છે. જ્યારે ભુજનું લઘુત્તમ તાપમાન 16.2 ડિગ્રી અને મહત્તમ 31.8 ડિગ્રી નોંધાયું છે. વાતાવરણમાં જારી રહેલી વિષમતા વચ્ચે સવારના ઠંડીની ચમક, તો બપોરના થોડો ફૂંકાળો માહોલ અનુભવાયો હતો

તૌફીક સમા

કૃષિ સંસોધન એવોર્ડ

દાંતીવાડા કૃષિ યુનિવર્સિટી ખાતે રવિ કૃષિ મહોત્સવના પ્રારંભે મુખ્યમંત્રી ભુપેન્દ્ર પટેલ તથા કૃષિ મંત્રી રાઘવજી પટેલના હસ્તે કચ્છના પ્રગતિશીલ ખેડૂત હરેશ મોરારજી ઠક્કરનો સરદાર પટેલ કૃષિ સંશોધન એવોર્ડ તથા ૫૦ હજાર રોકડ પુરસ્કાર આપીને સન્માન કરાયું હતું.

તૌફીક સમા

ક્રિકેટ

બોર્ડર-ગાવસ્કર ટ્રોફીની એડિલેડ ટેસ્ટમાં ઓસ્ટ્રેલિયાએ ભારતને 10 વિકેટે હરાવ્યું છે. યજમાન ટીમે 19 રનનો ટાર્ગેટ કોઈપણ વિકેટ ગુમાવ્યા વિના ચેઝ કર્યો હતો. આ કારણે 5 મેચની બોર્ડર-ગાવસ્કર ટ્રોફી 1-1 થી બરાબર થઈ ગઈ છે. ભારતે પર્થ ટેસ્ટ 295 રને જીતી હતી. સિરીઝની ત્રીજી મેચ 14 ડિસેમ્બરથી બ્રિસ્બેનના ગાબા મેદાન પર રમાશે.

તૌફીક સમા

વડી ં દાલત ખાતલોકાર્ણ

ગુજરાતની વડી અદાલત ખાતે રાજ્યના ન્યાયતંત્રની માળખાગત સુવિધાઓ વધુ મજબૂત કરવા 133 કરોડના વિવિધ પ્રકલ્પોનું મુખ્યમંત્રી ભૂપેન્દ્ર પટેલ અને સર્વોચ્ચ અદાલતના ન્યાયમૂર્તિ સૂર્યકાંતે લોકાર્પણ અને ખાતમુહૂત કર્યા હતા.

આ પ્રસંગે મુખ્યમંત્રી ભૂપેન્દ્ર પટેલે જણાવ્યું હતું કે, કોઈપણ દેશ કે રાજ્યના વિકાસમાં કાયદો, વ્યવસ્થા અને ન્યાયપ્રણાલિનું મહત્વનું યોગદાન હોય છે. લોકોને સુશાસનનો પ્રત્યક્ષ અનુભવ થાય તે માટે ઝડપી ન્યાય પ્રાપ્ત થાય તે અતિ આવશ્યક છે.

તૌફીક સમા